

రంజాన్ సందర్భంగా ముస్లిం సోదరులకు విజయవాడ నగర పోలీస్ కమీషనర్ గారి సూచనలు

కేంద్ర, రాష్ట్ర ప్రభుత్వాల పిలుపు మేరకు విజయవాడ నగర పోలీస్ కమీషనరేట్ పరిధిలో ది.03.05.2020వ తేదీ వరకు లాక్డౌన్ పాటించాలని విజయవాడ నగర పోలీస్ కమీషనర్ శ్రీ సి.హెచ్.ద్వారకా తిరుమలరావు, ఐ.పి.ఎస్., గారు తెలియజేసినారు.

ఈ రోజు రంజాన్ చంద్రుడు కనిపించడం రేపటి నుండి రంజాన్ మాసం ఆరంభమవుతున్నది. ఈ సందర్భంగా విజయవాడ నగరంలో ఉన్న ముస్లిం సోదరులు మరియు విజయవాడ వాసులకు రంజాన్ మాసం సందర్భంగా శుభాకాంక్షలు తెలియజేసిన పోలీస్ కమీషనర్.

ప్రస్తుతం ఉన్న ప్రత్యేక పరిస్థితుల వలన రంజాన్ మాసంలో కూడా కొన్ని జాగ్రత్తలు పాటించాలని ముస్లిం సోదరులను కోరడం జరిగింది. ఈ మధ్య వచ్చిన అనేక పండుగలు అన్నియును ఇళ్ళ వద్దనే ఉండి జరుపుకోవడం జరిగిందని, ఈ రంజాన్ మాసానికి సంబంధించి రోజుగాని అదేవిదంగా ఐదు సార్లు చదివే నమాజుగాని మరియు ఇతర కార్యక్రమాలను అన్నింటిని కూడా ముస్లిం సోదరులు ఇంటి వద్దనే జరుపుకోవాలని, ఈ సందర్భంగా ముస్లిం సోదరులకు వారికి కావలసిన అన్ని ఏర్పాట్లను సంబంధిత పోలీస్ స్టేషన్ పరిధిలోని డి.సి.పి.లు, ఏ.సి.పి.లు మరియు ఇన్ స్పెక్టర్లు సంబంధిత మసీదు కమిటీ పెద్దలతో సమావేశమై మాట్లాడటం జరిగింది. వీలైనంత వరకు ప్రతి ఒక్కరు బయటకు రాకుండా మసీదులలో అతి తక్కువ మంది అజాద్ చదవ వలసిన వారు మరియు సైరన్ ఇవ్వవలసిన వారు ఒకరు ఇద్దరు తప్పించి బయట తిరగవద్దని, ఈ కరోన వైరస్ పేద, ధనిక మరియు కులము, మతము అనే తేడా లేకుండా ఎవరికైన సోకే అవకాశం ఉన్నది కాబట్టి దయచేసి ఎవరికి వారు తమ తమ ఇళ్ళలోనే నమాజు చేసుకొని, అతి తక్కువ మంది ఎవరైతే ఉండాలో వారు మసీదులో నమాజు చదవడం, అజాద్ చదవడం మరియు సైరన్ ఇవ్వడం వంటి వాటికే పరిమితం అవ్వాలి.

ఇప్పటి వరకు ఎప్పుడు కూడా విజయవాడ నగరంలో మత సామరశ్యానికి ప్రతీకగా అన్ని పండుగలు కలసి జరుపుకోవడం జరుగుతుంది. ఈ రంజాన్ మాసంలో కూడా అన్ని కార్యక్రమాలు కూడ ఇంటి వద్దనే ఉండి చేసుకోవాలని దీనికి ముస్లిం సోదరులు సహకరించాలని కోరినారు.